

॥ శ్రీం నమో వేంకటేశాయ ॥

20.04.2023 గురువారము(103వ రోజు)

గ రు డ పు రో ణం

॥ శ్రీ గణపతి ప్రార్థనా ॥

మాతామహమహాశైలం మహస్తదపి తామహం |

కారణం జగతాం వందే కంఠాదుపరి వారణమ్ |

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం |

తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం |

భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః |

క్రతుకుసుమః మోక్షఫలః మధుసూదన పాదపో జయతి ॥

:: గరుడ పురోణం ప్రవచనం ::

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

॥ అథ శ్రీగారుడే మహాపురాణే మృతబాలాంత్యేష్టి, భిన్నాభిన్నాంత్యేష్ట్యైర్వర్ణనం నామ
పంచవింశో2ధ్యాయః ॥

బాలశ్చాధ పరంజ్ఞేయ ఆమాస సప్తవింశతి |

ఆపంచవర్షాత్కౌమారః పౌగండ్లో నవహాయనః ॥

॥ 25-10 ॥

కిశోరః షోడశాబ్దః స్యాత్తతో యౌవన మాదిశేత్ |

మృతో2పి పంచమే వర్షే అవృతః సంవృతో2పివా ॥

॥ 25-11 ॥

- పూర్వోక్తమేవ కర్తవ్యమీహతే దశపిండకమ్ ।
స్వల్పకర్మ ప్రసంగాచ్చ స్వల్పాద్విషయబంధనాత్ ॥ 25-12 ॥
- స్వల్పాద్విషయేషు వస్త్రాచ్చ క్రియాం స్వల్పమపీచ్ఛతి ।
యావదుపచయో జంతుర్యావద్విషయవేష్టితః ॥ 25-13 ॥
- యద్యద్యస్యోపజీవ్యం స్యాత్తత్తద్దేయమిహేచ్ఛతి ।
బ్రహ్మబీజోద్భవాః పుత్రా దేవర్షీణాం చ వల్లభాః ॥ 25-14 ॥
- యమేన యమదూతైశ్చ శాస్యంతే నిశ్చితం ఖగ ।
బాలో వృద్ధో యువా వాపి ఘటమిచ్ఛన్తి దేహినః ॥ 25-15 ॥
- సుఖం దుఃఖం సదావేత్తి దేహీ వై సర్వగస్త్విహ ।
పరిత్యజ్య తదాత్మానం జీర్ణాం త్వచమివోరగః ॥ 25-16 ॥
- అంగుష్ఠమాత్రః పురుషో వాయుభూతః క్షుధాన్వితః ।
తస్మాద్దేయాని దానాని మృతే బాలే సునిశ్చితమ్ ॥ 25-17 ॥
- జన్మతః పంచవర్షాణి భుంక్తే దత్తమసంస్కృతమ్ ।
పంచవర్షాధికే బాలే విపత్తిర్యది జాయతే ॥ 25-18 ॥
- వృషోత్సర్గాదికం కర్మ సపిండీకరణం వినా ।
ద్వాదశేహని సంప్రాప్తే కుర్యాచ్చాచ్ఛాని షోడశ ॥ 25-19 ॥
- పాయసేన గుడేనాపి పిండాన్లద్యాత్ యథాక్రమమ్ ।
ఉదకుంభ ప్రదానం చ పదదానాని యాని చ ॥ 25-20 ॥
- భోజనాని ద్విజే దద్యాన్మహా దానాని శక్తితః ।
దీపదానాని యత్కించిత్ పంచవర్షాధికే సదా ॥ 25-21 ॥
- కర్తవ్యంచ ఖగశ్రేష్ఠ వ్రతాత్ప్రాక్ ప్రేతతృప్తయే ।
యదా న క్రియతే సర్వం ముద్గలత్వం స గచ్ఛతి ॥ 25-22 ॥
- వ్రతాత్ ప్రాగేవ దేయం తు తతః పితృగణస్యచ ।
స్వాహా కారేణ వై కుర్యాదేకోద్దిష్టాని షోడశ ॥ 25-23 ॥
- ఋజుదర్భైస్తిలైః శుక్తైః ప్రాచీనావీతి నిశ్చితమ్ ।
అవసవ్యంచ కర్తవ్యం కృతే యాంతి పరాంగతిమ్ ॥ 25-24 ॥

పునశ్చిరాయుషో భూత్వా జాయతే స్వకులే ధ్రువమ్ ।
సర్వసౌఖ్యప్రదః పుత్రః పిత్రోః ప్రీతివివర్ధనః ॥ 25-25 ॥

ఆకాశమేకం హి యథా చంద్రాదిత్యో యథైకతః ।
ఘటాదిషు పృథక్ సర్వం పశ్య రూపంచ తత్సమమ్ ॥ 25-26 ॥

ఆత్మా తథైవ సర్వేషు పుత్రేషు విచరేత్సదా ।
యా యస్య ప్రకృతిః పూర్వం శుక్రశోణిత సంగమే ॥ 25-27 ॥

సాతేన భావయోగేన పుత్రాస్తత్కర్మకారిణః ।
పితృరూపం సమాదాయ కస్యచిజ్ఞాయతే సుతః ॥ 25-28 ॥

పితృతః కో2పి రూపాఢ్యో గుణజ్ఞో దానతత్పరః ।
సదృశః కో2పి లోకే2స్మిన్న భూతో న భవిష్యతి ॥ 25-29 ॥

అంధాదంధో న భవతి మూకాన్మూకో న జాయతే ।
బధిరాద్భధిరో వైవ విద్యావాన్విదుషో న హి ॥
అనురూపా న దృశ్యంతే మదీయం వచనం శృణు ॥ 25-30 ॥

గరుడ ఉవాచ

జౌరసక్షేత్రజాద్యాశ్చ పుత్రా దశవిధాః స్మృతాః ।
సంగృహీతః స తోయస్తు దాసీపుత్రశ్చ తేన కిమ్ ॥ 25-31 ॥

కాం కాం గతి మవాప్నోతి జాతో మృత్యువశం గతః ।
భవేన్న దుహితా యస్య న దౌహిత్రో న వా సుతః ॥ 25-32 ॥

శ్రాద్ధం తస్యకథం కార్యం విధినా కేన తద్భవేత్ ।

శ్రీభగవానువాచ

ముఖం దృష్ట్వా తు పుత్రస్య ముచ్యతే పైతృకాదృణాత్ ॥ 25-33 ॥

పాత్రస్య దర్శనాజ్జంతుర్ముచ్యతే చ ఋణత్రయాత్ ।
లోకానంత్యం దివః ప్రాప్తిః పుత్రపాత్రప్రపాత్రకైః ॥ 25-34 ॥

అన్యక్షేత్రోద్భవాద్యా యే భుక్తిమాత్రప్రదాః సుతాః ।
కుర్వీత పార్వణం శ్రాద్ధమౌరసో విధివత్సుతః ॥ 25-35 ॥

కుర్వంత్యన్యే సుతాః శ్రాద్ధమేకోద్దిష్టం న పార్వణమ్ ।
 బ్రాహ్మణ్యాజస్తాన్నయతి సంగృహీతస్త్వధో నయేత్ ॥
 శ్రాద్ధం సాంవత్సరం కుర్వణ్ణాయతే నరకాయ వై ॥ 25-36 ॥

సర్వ దానాని దేయాని హ్యన్నదానాదృతే ఖగ ।
 సంగృహీతః సుతః కుర్యాదేకోద్దిష్టం న పార్వణమ్ ॥ 25-37 ॥

ప్రత్యబ్ధం పితృమాతృభ్యాం శ్రాద్ధం దత్వా న లిప్యతే ।
 ఏకోద్దిష్టం పరిత్యజ్య పార్వణం కురుతే యది ॥ 25-38 ॥

ఆత్మానం చ పితౄంశ్చైవ స నయేద్యమమందిరమ్ ।
 సంగృహీతస్తు యః కేచిద్దాసీ పుత్రాదయశ్చ యే ॥ 25-39 ॥

తీర్థం కుర్యుః పితృశ్రాద్ధం దానం దద్యాద్ద్విజన్మనే ।
 సంగృహీత సుతో భూత్వా పాకం వా యః ప్రయచ్ఛతి ॥ 25-40 ॥

వృథా శ్రాద్ధం విజానీయాచ్ఛాద్రాన్నే న యథా ద్విజః ।
 న ప్రీణయతి తచ్చాద్ధం పితామహముఖాన్ పితౄన్ ॥
 ఏవం జ్ఞాత్వా ఖగశ్రేష్ఠ హీనజాతీన్ సుతాం స్త్యజేత్ ॥ 25-41 ॥

బ్రాహ్మణ్యాం బ్రాహ్మణాజ్ఞాత శ్చాండాలాదధమః స్మృతః ।
 యస్తుప్రవ్రాజితాజ్ఞాతో బ్రాహ్మణ్యాం శూద్రతశ్చ యః ॥ 25-42 ॥

ద్వావేతా విద్ధి చాండాలౌ సగోత్రాద్యస్తు జాయతే ।
 స్వర్యాతి విహితాన్ పుత్రః సముత్పాద్య ఖగేశ్వర ॥ 25-43 ॥

తైః సువృత్తైః సుఖం ప్రాప్యం కువృత్తైర్నరకం వ్రజేత్ ।
 హీనజాతి సముద్భూతైః సువృత్తైః సుఖమేధతే ॥ 25-44 ॥

కలికలుషవిముక్తః పూజితః సిద్ధసంఘై
 రమరచమరమాలా వీజ్యమానోఽస్పరోభిః ।
 పితృశతమపి బంధూన్ పుత్రపౌత్రప్రపౌత్రా
 నపి నరకనిమగ్నానుద్ధరేదేక ఏవ ॥ 25-45 ॥

॥ ఇతి శ్రీగారుడే మహాపురాణే మృతబాలాంత్యేష్టి, భిన్నాభిన్నాంత్యేష్ట్యోర్వర్ణనం నామ
 పంచవింశోఽధ్యాయః ॥

శ్లోక పారాయణం :- శ్రీ రెడ్డి కుమారస్వామి శర్మ గారిచే ప్రారంభం

గరుడపురాణం ----- విష్ణుసహస్రనామస్తోత్రమ్

అథ శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

సదేవానాం పతిశ్చైవ వృష్ణీనాం పతిరీడితః ।
పతిర్హిరణ్యగర్భస్య త్రిపురాంతపతిస్తథా॥ 15-21 ॥

పశూనాం చ పతిః ప్రాయః వసూనాం పతిరేవ చ ।
పతిరాఖండలస్యైవ వరుణస్య పతిస్తథా॥ 15-22 ॥

వనస్పతీనాం చ పతిః అనిలస్య పతిస్తథా ।
అనలస్య పతిశ్చైవ యమస్య పతిరేవ చ ॥ 15-23 ॥

కుబేరస్య పతిశ్చైవ నక్షత్రాణాం పతిస్తథా ।
ఓషధీనాం పతిశ్చైవ వృక్షాణాం చ పతిస్తథా॥ 15-24 ॥

నాగానాం పతిరర్కస్య దక్షస్య పతిరేవ చ ।
సుహృదాం చ పతిశ్చైవ నృపాణాం చ పతిస్తథా ॥ 15-25 ॥

గంధర్వాణాం పతిశ్చైవ అసూనాం పతిరుత్తమః ।
పర్వతానాం పతిశ్చైవ నిమ్నగానాం పతిస్తథా॥ 15-26 ॥

సురాణాం చ పతిః శ్రేష్ఠః కపిలస్య పతిస్తథా ।
లతానాం పతిశ్చైవ వీరుధాం పతిస్తథా ॥ 15-27 ॥

మునీనాం పతిశ్చైవ సూర్యస్య పతిరుత్తమః ।
పతిశ్చంద్రమసః శ్రేష్ఠః శుక్రస్య పతిరేవ చ ॥ 15-28 ॥

గ్రహాణాం పతిశ్చైవ రాక్షసానాం పతిస్తథా ।
కిన్నరాణాం పతిశ్చైవ ద్విజానాం పతిరుత్తమః ॥ 15-29 ॥

సరితాం పతిశ్చైవ సముద్రాణాం పతిస్తథా ।
సరసాం పతిశ్చైవ భూతానాం చ పతిస్తథా ॥ 15-30 ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, మోక్షసన్న్యాస యోగే, అష్టాదశాధ్యాయే శ్లోకాః ॥

॥ అర్జున ఉవోచ ॥

సన్న్యాసస్య మహాబాహో తత్త్వమిచ్ఛామి వేదితుం ।

త్యాగస్య చ హృషీకేశ పృథక్ కేశినిఘాదన ॥

॥ 18-01 ॥

॥ శ్రీ భగవంతువోచ ॥

కామ్యానాం కర్మణాం న్యాసం సన్న్యాసం కవయో విదుః ।

సర్వకర్మఫలత్యాగం ప్రాహుస్త్యాగం విచక్షణాః ॥

॥ 18-02 ॥

త్యాజ్యం దోషవదిత్యేకే కర్మ ప్రాహుర్మనీషిణః ।

యజ్జదానతపఃకర్మ న త్యాజ్యమితి చాపరే ॥

॥ 18-03 ॥

నిశ్చయం శృణు మే తత్ర త్యాగే భరతసత్తమ ।

త్యాగో హి పురుషవ్యాఘ్రు త్రివిధస్సంప్రకీర్తితః ॥

॥ 18-04 ॥

యజ్జదానతపఃకర్మ న త్యాజ్యం కార్యమేవ తత్ ।

యజ్ఞో దానం తపశ్చైవ పావనాని మనీషిణాం ॥

॥ 18-05 ॥

ఏతాన్యపి తు కర్మాణి సంగం త్యక్త్వా ఫలాని చ ।

కర్తవ్యానీతి మే పార్థ నిశ్చితం మతముత్తమం ॥

॥ 18-06 ॥

నియతస్య తు సన్న్యాసః కర్మణో నోపపద్యతే ।

మోహోత్తస్య పరిత్యాగః తామసః పరికీర్తితః ॥

॥ 18-07 ॥

దుఃఖమిత్యేవ యత్కర్మ కాయక్లేశభయాత్ప్రజేత్ ।

స కృత్వా రాజసం త్యాగం చైవ త్యాగఫలం లభేత్ ॥

॥ 18-08 ॥

కార్యమిత్యేవ యత్కర్మ నియతం క్రియతేఽర్జున ।

సంగం త్యక్త్వా ఫలం చైవ స త్యాగస్సాత్త్వికో మతః ॥

॥ 18-09 ॥

న ద్వేష్ట్యకుశలం కర్మ కుశలే నానుషజ్జతే ।

త్యాగీ సత్త్వసమావిష్టః మేధావీ ఛిన్నసంశయః ॥

॥ 18-10 ॥

న హి దేహాభృతా శక్యం త్యక్తుం కర్మాణ్యశేషతః ।

యస్తు కర్మఫలత్యాగీ స త్యాగీత్యభిధీయతే ॥

॥ 18-11 ॥

అనిష్టమిష్టం మిశ్రం చ త్రివిధం కర్మణః ఫలం ।
 భవత్యత్యాగినాం ప్రేత్య న తు సన్న్యాసినాం క్వచిత్ ॥ 18-12 ॥

పంచైతాని మహాబాహులా కారణాని నిబోధ మే ।
 సాంఖ్యే కృతాంతే ప్రోక్తాని సిద్ధయే సర్వకర్మణాం ॥ 18-13 ॥

అధిష్ఠానం తథా కర్తా కరణం చ పృథగ్విధం ।
 వివిధాశ్చ పృథక్ప్రేష్టాః దైవం చైవాత్ర పంచమం ॥ 18-14 ॥

శరీరవాఙ్మనోభిర్యత్ కర్మ ప్రారభతే నరః ।
 న్యాయ్యం వా విపరీతం వా పంచైతే తస్య హేతవః ॥ 18-15 ॥

తత్రైవం సతి కర్తారమ్ ఆత్మానం కేవలం తు యః ।
 పశ్యత్యకృతబుద్ధిత్వాత్ న స పశ్యతి దుర్మతిః ॥ 18-16 ॥

యస్య నాహంకృతో భావః బుద్ధిర్యస్య న లిప్యతే ।
 హత్వాఽపి స ఇమాన్ లోకాన్ న హంతి న నిబధ్యతే ॥ 18-17 ॥

జ్ఞానం జ్ఞేయం పరిజ్ఞాతా త్రివిధా కర్మచోదనా ।
 కరణం కర్మ కర్తేతి త్రివిధః కర్మసంగ్రహః ॥ 18-18 ॥

జ్ఞానం కర్మ చ కర్తా చ త్రిదైవ గుణభేదతః ।
 ప్రోచ్యతే గుణసంఖ్యానే యథావచ్ఛ్రణు తాన్యపి ॥ 18-19 ॥

సర్వభూతేషు యేనైకం భావమవ్యయమీక్షతే ।
 అవిభక్తం విభక్తేషు తజ్ఞానం విద్ధి సాత్త్వికం ॥ 18-20 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
 శ్రీకృష్ణార్జున సంవాదే, మోక్షసన్న్యాస యోగే, అష్టాదశాధ్యాయే శ్లోకాః ॥

యత్ర యోగేశ్వరః కృష్ణః యత్ర పార్థో ధనుర్దరః ।
 తత్ర శ్రీర్విజయో భూతిః ధ్రువానీతిర్మతిర్మమ ॥
 ॥ అథ క్షమా ప్రార్థనా ॥ యదక్షరపదభ్రష్టం మాత్రాహీనం చ యద్భవేత్ ।
 తత్సర్వం క్షమ్యతాం దేవ నారాయణ నమోఽస్తు తే ॥
 ॥ అథ భగవత్సుమర్పణమ్ ॥ కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
 కరోమి యద్యత్ సకలం పరస్మై నారాయణాయేతి సమర్పయామి ॥
 ॥ అథ లోకజ్ఞేషు ప్రార్థనా ॥ సర్వే భవంతు సుఖినః సర్వే సన్తు నిరామయాః ।
 సర్వే భద్రాణి పశ్యంతు మా కశ్చిత్ దుఃఖభాగ్భవేత్ ॥
 ॥ అథ మంగళమ్ ॥ శ్రియః కాంతాయ కల్యాణనిధయే నిధయేఽర్థినామ్ ।
 శ్రీవేంకటనివాసాయ శ్రీనివాసాయ మంగళమ్ ॥

